
“सिम्फनी' हो म्हजो सातवो कवितां झेलो. 可 ia 本 于 
एका विशिइट काळखंडांत बरयिलल्यो आसात. तेच प्रमाण म्हज्या कादेर्नात 
आशिलृद्यो १९७३ वर्सा बरयिलुद्या कवितांचोय हांगा आसपाव केला. ह्या 
झेल्याक रूप दिवपी श्री? अमोल कामत, प्रुफां नदरे खाला घालपी म्हजे 
इट श्री० दामोदर घाणेकार, चित्रकार श्री० अनंत श्रीधर कामत बांबोळकार 
हांचो खाशेलो उललेख करतां. तेच प्रमाण १९७५ सावन म्हजे कवितां झेले 
सोबीत रुपान येवचे म्हूण वावुरपी मौज प्रिंटिंग ब्युरोचे श्री० माधवराव भागवत 
हांचेय हांव उपकार आठयतां. 


निमाणें गोंय सरकाराच्या कला आनी संस्कृती खात्यान आर्थिक पालव 
दिले खातीर म्हज्या मनांत कृतज्ञतायेची भावना आसा. खात्याचे संचालक 
श्रीं प्रसादबाब लोलयेंकार आनी तेच प्रमाण पालवी संचालक श्री अशोक 
परब हांचे विशेश उपकार मानपाक जाय. 

नर्तकी 


१ 

नर्तकी 

एखाद्र्या चक्रदार परणाचो 
भोंवर मारून 

समेर येतना 

मोन्या उतरांचे वाटेर 
मोडण येता 

नव्या अर्थाचें. 


२ 

त्रितालाच्या ठेक्यार 
तिचीं पावलां 
नाचतात अळंग 
तळ्याच्या आंगार 
पावसान 

कविता बरयिलेवरी. 


थिरूर 
२ मार्च ०२ 


सिम्फनी ११ 


आल्बम 


पोरण्या फोट्यांचे आल्बम आसतात 
आत्मचरित्राच्या पानां भशेन 

हो एक फोटो 

सगल्यांत पयलो वयलो 

सातव्या आठव्या म्हयन्या वयलो जायत 
हांव पोट ओडूंक शिकतालों तेन्नाचो 
दुसरो एक 

मातसो व्हडपणांतलो 

बोल्साक पॅन आशिलो. 

मागीरचे फोटे म्हज्या दोन भावंडां बाराबरचे 
आमचें कुटुंब ल्हान आशिले तेन्नाचे 
मदले कांय फोटे वयार आयलों 

तेन्ना आयडॅण्टिटी खातीर 

स्टुडियोंत काडिले 

धवेफुलु 

सावळेच्या काळखाची खोलाय नाशिले 
ओंठार अडेचो हांसो हाडिले 
फोटोग्राफरान स्मायल प्लीज 

म्हणलें म्हणून. 

मागीरचे कांय फोटे 

आमच्या लग्नांतले 

जंय तूं उबी 

म्हऱ्यांत म्हजे 

लजेच्या अवगुंठनांतली. 


आनीक कांय फोटे ते उपरांतचे 

आमकां खांदयो फुटल्यो तांचे 

वेगळ्यावेगळ्या प्रसंगांचे... 
न्स 
१२ सिम्फनी 


एक फोटो मात म्हजो 
सोदुनूय खंय दिसना म्हाका 
आमचे पयले भेटेंत 

तुवें दोळ्यांनी काडिलो... 


थिरूर केरळ 
२ मार्च ०२ 


सिम्फनी १३ 


नदरेचे धांवेक 


पानांची सळसळ 
तरो म्हजे स्वास 
उमजता दोळ्यांक 
सपनांचे भास. 


काळजाच्या कांठार 
झुकिलो चंद्रीम 
नदरेचे धांवेक 

ना मेर ना शीम... 


ताळगांव 
१० मार्च ०२ 


९४ सिम्फनी 


उदगार 


श्‌ 

तुजें नांव-गांव 
विचारीत आयिल़ीं 

हीं भिरीं 

खंयच्या परगांवांतल्यान 
आयल्यांत काय? 


२ 
उतरां काळीज लिपयता 
काय दाखयता? 


ताळगांव 
१२ मार्च ०२ 


सिम्फनी १५ 


गाथा : १ 


र्‌ 

तळ्याक वळसो घालीत 
वचपी वाटेर 

उदेल्ल्यो 
कोणाच्यो ह्यो पावलां कुरवो? 


२ 

घराच्या पाख्या वयलें 
चोंची-चोंचींतलें 
पारव्यांचें मिथुन 
करता म्हाका खूण 


३ 

होंवरेंतलीं कोण एक 
यक्षीण आनी यक्ष 
विळख्यांत एकामेकांच्या 
भोगीत खिणां लक्ष लक्ष 


ताळगांव 
१४ मार्च ०२ 





१६ सिम्फनी 


हात 


तुजे नाजूक सुरंगां हात 
हातांत आसताना 
कोण जाणा कऱ्यो 
दिठयेच्यो वाटो 

दिको विसरतात. 


पणजी 
१४ मार्च ०२ 


सिम्फनी १७ 


गाथा : २ 


र 

परमळटा रंद्रांनी 
चंदनाची उटी 
ओथंबता रात तितली 
आनीक घट्ट मिठी 


२ 

न्हालुया केंसांचो 

मानेर सदळसो आंबाड़ो 
चिप भिजिली भूंय 
ओलो परमळाचो सडो 


३ 

काळखाच्या गांवांक 
चान्र्याचें नांव 

तुजे मुखार करों लावं? 


ताळगांव 
१४ मार्च ०२ 


९८ सिम्फनी 


तीन कविता 


है 
उचांबळ मन 
घुलो आयिलें आदन 


२ 

दुख्खाचें मर्म 
कळत करों 
चान्न्यांत भिजून 
ओले उदो 


३ 

केळी बनांतलो वारो 
पांचवो शिरशिरो 
तसो आंगभर 
सतारेचो सूर... 


ताळगांव 
१७ मार्च ०२ 


सिम्फनी १९ 


झाडां 


& 

तव्व्याचे देगेर 
झाडां ओणवीं 
सांडिली रुपां 
सोदीत आपलीं 


२ 

केन्ना आनी कशी 
फुटत झाड़ांक भास 
उकत्या खांदयांर 
वसंताची आस... 


ताळगांव 
१६ मार्च ०२ 


२० सिम्फनी 


ST 


जल्म सुटका 
मर्ण सुटका 
मदल्यो घटका 
कोणा खातीर 


खिणान खिणां 
स्वासाचींच रिणां 
कळंतरा पावना 
सगली जीण... 


ताळगांव 
२० मार्च ०२ 


सिम्फनी २९ 


सोपूत 


घालून सोपूत 
मोडपीय तूंच 
दवरू कसो तुजेर विस्वास? 


कुशीत तुज्या 


बुडटां बुडटां 
चोरले वाय्यान सगले स्वास... 


ताळगांव 
२१ मार्च ०२ 


२२ सिम्फनी 


हांव 


रानांत सळसळपी वारो 

तसो उलयतां हांव म्हजेच कडेन 
वतां व्हांवून पैल तनरेंतूच 

तड नाशिलुया म्हज्या मना कडेन 


उदेतां हांव दोंगरावळीं आड 
जसो काळखांत सुर्याचो कोंब 
धरून किर्णाचो हात जाता 
कुसव्यांतल्या दिसाचो आरंब 


फुटून पांखां घोटेरांतल्या भिर्‍यांक 
उबतात हुपून मळबाचें सपण 
उदेतना म्हज्यांतल्यान नव्यान हांव 
पांगुरतां अनंताची निळी खूण... 


ताळगांव 
२१ मार्च ०२ 


सिम्फनी २३ 


संदर्भ 


सांजवेळा 

घोंटेराचे वाटे वयल्या 
सवण्यांच्या गितांक; 
माडांबांदांनी उदेलुदा 
पुनवेच्या चंद्राक; 
चान्न्याचे भरतेन 
शिरंतरांनी उसळपी 
रक्‍ताक; 

आपलोच थाव सोडिल्या 
पाणया वरी 

अदिकूच खोल जायत वचपी 
रातीक; 

म्हजे जिणेकूच अख्खे 
आसा आयज 

एक वेगळो संदर्भ 

तुका लागून. 


२२ मार्च ०२ 


२४ सिम्फनी 


राधा-कृष्ण 


कानो मात्रा तोपी 
आनी प्रस्नचिन्न 
गोपीं वांगडा होरी 


खेळटा राधा-कृष्ण... 


ताळगांव 
२५ मार्च ०२ 


सिम्फनी २५ 


बांदून वाऱ्याचे चाळ 


बांदून वाऱ्याचे चाळ 
नाचता मदनगोपाळ 


घुंवता मळब 
घुंवळटा दिको 
धोळतां नादांत 

गोपी एक सारक्यो 
जाता सुरांत एक 
आतां लय आनी ताल 


गेले हांव-तूंपण 
सगले विसरून 
रावता कृष्ण व्यापून 
राधेचो कणान कण 
नाचतां नाचतां 

थांबता समेर काळ... 


पणजी 
२६ मार्च ०२ 


बनास 


२६ सिम्फनी 


पेणी 


मनाचे फास्केंत 
उबी सांजवेळ 
तिका अवेळ 
म्हणचें न्हय 


हांबेता गोठ्यांत 
आमोरेची गाय 
काळजार साय 
काळखाची 


पयसांत जाली 
दिव्यांची होरावणी 
दिठयेंत पेणी 
उजवाडाचीं... 


ताळगांव 
२६ मार्च ०२ 


सिम्फनी २७ 


दोन कविता 


र्‌ 

थरथरता पाणयार 
दिव्यांची टिंबां 
म्हजींच पड़बिंबां... 


२ 

कोरून वाय्यार 
वता कुरू 
देशांतराचें तारू... 


पणजी 
२७ मार्च ०२ 





२८ सिम्फनी 


कांय खिणां खातीर 


कांय खिणां खातीर 
घेतिली ही कूड 
सवण्यांनी झाड 
राबित्याक 


सरतकच काळ 
वतात सवणीं उडून 
सगले झडून 
ऋणानुबंध 


कळत काय कोणाक 
ह्या चक्राचें कुवाडें 
जिवीत थोडें थोडें 
सोंपतना? 


ताळगांव 
३१ मार्च ०२ 


सिम्फनी २९ 


ब्रह्म 


चित्रावंक येना 
काळाचो कॅनवास 
तरी मनाक ध्यास 
अज्ञाताचो 


लागता खर अशी 
अज्ञाताची ओड 
सुटना गूढ 
अव्यवताचें 


अव्यक्ताचें जरी 
गूढ सुटना 
दिठयेंत मावना 
ब्रह्म... 


ताळगांव 
३१मार्च ०२ 


३० सिम्फनी 


कविता 


रंगिले 

कुपांचे खंड 

अस्तंतेच्या किर्णानी 

तुजे पोलेच जशे 

तांबशे तांबडे 

म्हज्या ओठांचे खुणांनी... 


ताळगांव 
१ एप्रील ०२ 


सिम्फनी ३१ 


जिवीत 


कितल्यो मुरल्यो कथा 
फेणेर फुलांच्यो व्यथा 
उबें जिवीत एक 
जैत हारींची गाथा. 


ताळगांव 
२ एप्रील ०२ 


TE I ONS 


३२ सिम्फनी 


प्रारब्ध 


वतां सोदी सोदीत 
अनवळखी गांव 
मांडीत नवे डाव 


न्हंयेचे देगेर 
उबें व्हडें स्तब्ध 
महजेंच प्रारब्ध... 


ताळगांव 
३ एप्रील ०२ 


सिम्फनी ३३ 


खेळ 


& 

आपालिपाच्या खेळांत 
हांव 

ज्युस्त वव्ठखतालों 
तुज्या बोटांक 

जसो अर्थ उतरांक... 


२ 

आपालिपाच्या खेळांत 

तूं 

अचूक म्हाकाच 

सोदून काडटालें 

म्हज्या स्वासा लागीं 
अडटालें... 

२ 

आपालिपाच्या खेळांत 
हांव 

तुज्या दोळ्यांचे देगेर उबो 
तुज्या काळजाचो माग काडीत. 


तुजी वाट मात म्हाका गावलिना 
तुज्या काळजा मेरेन पावलोंना . 


ताळगांव 
४ एप्रील ०२ 





३४ सिम्फनी 


दिली तुवें म्हाका वाचा 


दिली तुवें म्हाका वाचा 
उतरांच्या नवसान 
दिली तुवें म्हाका काया 
दिइटाव्याच्या स्पर्शान 


तुजे सासायेची कुरू 
हें कुडींतले त्राण 
दवरला तुजे खातीर 
उखलासून प्राण... 


ताळगांव 
४ एप्रील ०२ 


सिम्फनी ३५ 


चान्ने 


चान्ने तव्व्यांत बुडटा 

चान्ने दोळ्यांत दडटा 

चान्ने मोगरे माटवार परमळटा 
चान्ने खुरसार तळमळटा. 


चान्ने राधेच्या मनांतलें 

चान्ने कृष्णाचे बांसरेंतले 

चान्ने दोंगर गाळींतलें 

चान्ने कोंड्या आळींतलें 

चान्ने सावळ्यांचो उटंगार 

चान्ने वाय्यार ल्हारेलें सपनांचें ल्हार 
चान्ने म्हजे कवितेचो भार 

चान्ने भितर खोल वाजपी सतार 
चान्न्याक दुकांनी भिजूं दी 
चान्न्याक सुखांनी रुजूं दी... 


४ एप्रील ०२ 


३६ सिम्फनी 


क्षेत्रा 


उबी जीण 
हंवारिलें पात्र 
म्हजें गात्र गात्र... 


दिठयेंत 
उजळिलूं नक्षत्रा 


जल्मांजल्मांची क्षेत्रं... 


ताळगांव 
५ एप्रील ०२ 


सिम्फनी ३७ 


मळबाचे कांठ 


येता पावलांत 
नागमोडी वाट 
म्हजी दोणिली नाट 


हुपता नदर 
चक्राकार घांट 
मळबाचे कांठ... 


पणजी 
६ एप्रील ०२ 





३८ सिम्फनी 


भास 


मेजचे न्हय केन्नाच 
घेतिले स्वास 
सुस्काय्यांची भास 
वळखुची... 


ताळगांव 
८ एप्रील ०२ 


सिम्फनी ३९ 


फुलता तरीय दीस 


ऑपिलें पोशांत 
दिसाचें दान 
मिटिलें दोळ्यांत 
किर्णाचें रान 


सोंसता दुख्ख देंठ 
फळाचे आशेन 
फुलता तरीय दीस 
कळये भशेन... 


ताळगांव 
८ एप्रील ०२ 





४० सिम्फनी 


तीन गाथा 


१ 

घेवन हातांत हात 
सांगली तुवें काणी 
एक म्हजी, एक तुजी 
युगांची अध्रेकणी. 


२ 
वळखतात तुका 
भरिलूीं कृपां 
ओखेतात पाणयांत 
तुजींच रुपां. 


३ 
जेउठ आशाढाच्यो दडको 


आडायतात म्हजी वाट 
आसता सांतेक वतना 


भरिलोच माथ्यार माठ... 


ताळगांव 
९ एप्रील ०२ 


सिम्फनी ४९ 


दुख्ख 


दुख्ख किते तें केन्ना कळळेंना 
: जेमेरेन तूं म्हाका मेळळेंना 
आयज दुख्ख कळटा 

जीण सुखांत फळटा 


पणजी 
९ एप्रील ०२ 


४२ सिम्फनी 


जिवीत रितें रितें 


काळोख कुबेर 
नक्षत्रांचो धनी 
ओंठांतलीं गाणीं 
उजवाडाची. 


उजवाडाक ना 
अंत आनी पार 
जाता उकतें दार 
अनंताचे. 


अनंताचें दार 
आतां उकतें उकतें 
जिवीत रितें रितें 
भरतना. 


ताळगांव 
१० एप्रील ०२ 


सिम्फनी ४३ 


कलूव् 


खुंटले व्हंटयेंत 
सगले भोळे कळे 
शिंपले करपले मळे 
मनाचे. 


जाता मनाक 
उदेंतेची उमळ 
परमळाचो कळोळ 
दिकांपार... 


ताळगांव 
१० एप्रील ०२ 





४४ सिम्फनी 


मेनका शिरोडकार 


स्नेहमंदिरांत खाटीर 
एकलीच बशिलूी मेनकाबाय 
ओडून पोटा लागीं पांय 
आठयत गेलो काळ 
यादीच्या अटंग रानांत 
पेटिळो हुलप...जाळ. 


ती गायता विसरून भान 
देसकार 

“हूं तो तोरे कारन रैन जागी” 
सुरांक फुटून 

काळजाक घायाळ करपी धार 
ती दिता पोसो भरुभरून 
काफी कानड्याचें सूख 

तिज्या प्राणाची प्रार्थना आसता 
सावनीची बंदीरा. 


तेन्ना 
नासतात त्यो स्नेहमंदिराच्यो 
निखट्यो चार वणटी 

त्यो जातात 

आांतादुर्गेची गर्भकूड 
सुरांच्या अभिशेकान 

तुडुंब भरिली... 


ताळगांव 
११ एप्रील ०२ 


सिम्फनी ४५ 


दीस 


र्‌ 

उदेलो 

धरतरे वयलो पयलो दीस 
अशिलू 

तुज्या कुसव्यांतल्यान 
हांवें 

पळयिलुचा पयल्या 

दिसा वरी... 


२ 

दिसाची सावळी 
पावता लांब 
थंयच थांब... 


ताळगांव 
१३ एप्रील ०२ 


४६ सिम्फनी 


ऐल-पैल मिटून 


हुंदडपी वासरू 
दोळ्यांतलें पाणी 
ओंठांतलीं गाणीं... 


काळजाचो बांद 
व्हांवता फुटून 
ऐल-पैल मिटून... 


ताळगांव 
१४ एप्रील ०२ 


सिम्फनी ४७ 


व्हिन्सेंट व्हान गॉ 


र 

आपल्या पेल्यांनी 
पयस सारिलू नातीं 
समेस्तांनी 
न्हयकारिली जीण; 
तळपट्या सड्यावरी 
सावळे खातीर 

एकूय झाड नाशिले 
वसाड वाटेर 

भर दिसाचे मध्यानेर 
कडपी सुर्याच्या 

उग्र भगभगांत 
हलपी 

तुजीं अनवाणी पावलां 
तरी तुज्या दोळ्यांत 
उदेत रावलीं सूर्यफुलां. 


२ 

कितल्या जल्मांचीं पातकां 
म्हणून 

तुजी खाप जाली 

उबी जीण 

रंगांचो उस्खाप मेळिली. 


४८ सिम्फनी 


कतिर 
नक्षत्रांनी भरिळी रात 
चितारतना 

तुवें रकयले 

रित्या कॅनवासार 
जिणेंतले सगले 
काळे निळे 
किणेले रंग 


1 

आख्खो अवकाश वेंगावपी 
तुज्या चित्रांतलो सायप्रस 
तुजो अनंत भेदपी वसवस. 


ताळगांव 
१४ एप्रील ०२ 


सिम्फनी ४९ 


रेशा 


रेशा म्हज्या तळहाता वयल्यो प्राक्तनाच्यो वाटो 
रेशा पांचव्या पानां वयल्यो फागुरिळूचो शिरो 
रेशा शांत तळ्याच्या पाणया वयलो शिरशिरो 
रेशा गच्च रानांत शेणिलूो गुणगुणपी वारो. 


रेशा कसल्याइया करूण रागाच्या सुरांचे आलापन 
रेशा तुज्या देहाचें रेखिलें लयदार वळण 

रेशा तुज्या ओंठां वयलो हयन्हयसो हांसो 

रेशा पावलां कडेन सळसळपी ल्हारांचो घसघसो . 


रेशा पांचव्या दोंगरांचे आरोह अवरोह 

रेशा घाटां वाटांचे स्फुरिले नागमोडी स्वर 
रेशा कुपां वयली चकचकपी जोगलांची वेर 
रेशा म्हाका खुणावपी मळबाची मोनी मेर... 


ताळगांव 
१५ मार्च ०२ 


५० सिम्फनी 


अंतर 


मेजिना हांव 
केन्नाच 
तुजे म्हजे मदलें अंतर 


आमी वेंगायला 


काळ आनी अवकाश. 


ताळगांव 
१८ एप्रील ०२ 


सिम्फनी ५१ 


नदर म्हजी खणटा 


नदर म्हजी खणटा 
काळखाची बांय 
लागना तरीय तिजो 
तळाचो ठाय. 


नदर म्हजी विणटा 
अज्ञाताची वाट 
वतना धारेर दिसाक 
उजवाडाची फाट 


नदर म्हजी शेणटा 
कोणाल्या गांवा 

पयस पांच्या पेण्यांक 
नक्षत्रांची नांवा... 


पणजी 
२० मार्च ०२ 





५२ सिम्फनी 


रांदनीतले इंगळे 


रांदनींतले इंगळे 
म्हजें जळपी दुख्ख 
दोळ्यांतलें सूख 
चान्न्याचें. 


२१ एप्रील ०२ 


सिम्फनी ५३ 


वसंत 


कोण सांगता 

वसंत सरलो म्हूण? 
कोगळा गिताक तर 
अजून धार आसा 

तुज्या दोळ्यांतले पुनवेक 
जोरगतीचो भार आसा. 


ताळगांव 
१मे०२ 


५४ सिम्फनी 


पुर्वज 


गेल्यात आमचे सगले पुर्वज 
हे ओंवळी मुळांतल्या गांवांत 
पळोवंक ना कोणें 

तांचीं परत आयिलीं पावलां 
तरी दिसतात तांच्यो कुरवो 
खांदया खांदयांनी 
विस्तारत गेल्या 

वडाच्या पानापानांनी 

भुंयेचो खोल घांस घेतिले 
मुळामुळांनी 

गर्भकुडींत तेंवपी 
लामणदिव्याच्या जोतीनीं 
आमच्या 

शिरंतरांतल्या रगता 
थेंब्याथेंब्यांनी. . . 


बोरी 
२४ मे ०२ 


सिम्फनी ५५ 


संचिताची भर 


एकाच दांत्याच्यो 
आमी दोन पावो 
जिणेक अर्थ नवो 
दळटना. 


दळटां सूख दुख्ख 
सांडटा खाला साकर 
वेंचून थोडी व्हर 

मुंये रुपान 


खावंची मुंये रुपान 
हांगा थोडी साकर 
संचिताची भर 
तेन्नाच जाता. 


ताळगांव 
\9 जून ०२ 


५६ सिम्फनी 


दिसाचीं निमाणी किर्णा 


दिसाचीं निमाणीं किर्णा 


दोंगर गाळींनी दाट मातिल्लो काळोख कड्या 


तुज्या केंसांतल्यान परततना 

तुवें म्हाका 

आमच्या नात्याचो संदर्भ सांगिळो 
आनी मागीर 

आमच्या उचांबळ मनाचे उमाळे 
देगेर ल्हारां जावन फुटिले 
आमच्या 

एकामेकांत गुंथिळुचा हातांक 
माडांनी उदेलो चंद्र 

गवाय जालो 

आनी 

पावलां खाला फुटिलुयो 
अवजाळी वाटो 

धायदिकांनी उधळिल्यो. 
आयजूय 

जेन्ना जेन्ना पडटा दीस 


आनी आनारून येतात दोळ्यांत दिको 


तेन्ना दिसता 

तूंच म्हज्या म्हऱ्यांत उबी 
तुज्या काळखा येद्या हातांनी 
म्हाका 


तुज्या काळजा लागीं घट्ट वेंगावन... 


२६ जुलय १९८३ 
९ जून २००२ 


सिम्फनी ५७ 


पावस 


झिरीमिरी पावस 
मोरा पांखांर 
मोतयांची रास 
झडटा दुखांर. 


झिरीमिरी पावस 
सुक्‍या सड्यार 
चडटा पाचूची ओप 
हळडी आंगार. 


झिरीमिरी पावस 
मना भितर 
उमळून येता तशी 
भुंयेत झर... 


आल्त पर्वरी 
२० ऑगस्ट १९९१ 


५८ सिम्फनी 


जीण 


षड्ज ते निशादा मेरेन 

वचपी सुरांचें वळण 

रेखता म्हजी जीण 

वाटे वयलें अहङटाचें आड मोडण 
जोखता म्हजी जीण 

घालीं कितलीं कुवाड़ी 

तांच्यो मेळळ्यो नात जापो 

सोदतां सोदतां नाट म्हजी 
कितल्यो हांगा घाल्यो खेपो 

वाटोच जाल्यो आरत्यो परत्यो... 


खिणा खिणान सरता जीण 
रिणा रिणान भरता खीण... 


ताळगांव 
११ जून ०२ 


सिम्फनी ५९ 


अभिसार 


माथ्यार बिंदलो 
भरिलो नहंयेचो कांठ 
व्हांवली पावला खाला 
तुज्या घराची वाट. 


जालीं उतरां मोनीं 
काळोख घनदाट 
पयस पेटपी दिव्यांची 
सावळेक फाट. 


मळबांत काळोख 
नक्षत्रांचो अभिसार 
मेळना म्हाका म्हजें 
शेणिलें घरदार... 


ताळगांव 
१३ जून ०२ 


६० सिम्फनी 


स्पर्श 


बांसरेक 

अळंग तेंकयिले ओंठ 
तसो 

तूं जायजायसो; 
म्हज्या सर्वागार 
फुलारून आयिलो 
तुजो स्पर्श 

काळजांत 

तुडुंब भरून राविलो 
सूर कसो... 


ताळगांव 
१३ जून ०२ 


सिम्फनी ६१ 


टिंब 


आडव्यो शेतांत 
माडांबांदाच्यो वळी 
वता अस्ताक सुर्या 
फाटीं दोंगरगाळी. 


शांत...स्तब्ध तळें 
वयर चंद्र बिंब 
कवितेक अशें 
एक फुटिलें टिंब... 


ताळगांव 
१३ जून ०२ 


६२ सिम्फनी 


स्वास 


भरून आयिली खांदी 
झडटा फुलान फूल 
तुजे म्हजे मदले 
विरगळ्ळे कितले पूल. 


एका एका फुलान 
भरता रितो पोसो 
स्वास तुजो-म्हजो 
उरण रान वारोसो... 


ताळगांव 
१४ जून ०२ 


सिम्फनी ६३ 


भूय 


नांगरिली भूंय 

आनी ओंपिळें थाम 
दिसना हांगा थंय 
म्हजो लिपिलो शयाम. 


तानेलो जेर्ठ तशी 
भुंयेची अथेकणी 
कणाकणांत तिच्या 
तप्त आशाढ काणी. 


तप्त आशाढ काणी 
आकुळपिकूळ भूंय 
कृष्ण अवजाळी पोर 
रावला दडून खंय... 


ताळगांव 
१४ जून ०२ 


ia = 5 
६४ सिम्फनी 


पयल्या पावसांत 


ह्या पयल्या पावसांत तुजी याद आयले बगर कशी 
रावत? तुज्या केंसांचीं दाट काळीं मोवळां कशीं 
मळबभर मांडत वचपी कुपां आनी उटंगारांची दडक 
कोसळून गेले उपरांत पानापानांच्या अग्रां वयल्यान 
निस्तुपी एका एका थेंब्या वरी म्हजो निरोप घेतना 
तुजे भरून आयिले तुडुंब दोळे कसो विसरन हांव? 
ह्या पयल्या पावसांत... 


मंगळूर 
१२ जून १९९७ 


सिम्फनी ६५ 


अनंत 


अनंत काळ 

अनंत अंतराळ 
अनंत काळोख 
अनंत वव्ठख 

अनंत तुजी वेंग 
अनंत दोळ्यांची देग 
अनंत तुजो मोग 
अनंत इंद्रियांचो भोग 
अनंत दर्याची ल्हारां 
अनंत मिणटां वरां. 


अनंत अनंताक कळटा 
अनंत अनंताक मेळटा... 


ताळगांव 
१५ जून ०२ 


६६ सिम्फनी 


सांज 


सांज 

तुज्या निरोपाच्या 
उदास 

कोरिल्या चेऱ्याची... 


सांज 
म्हज्या रितेपणांत 
भरून 


राविल्या सुस्काऱ्यांची... 


१९५ जून ०२ 


सिम्फनी ६७ 


चान्न्याचे कोंब 


कळये कळयेंत 
पोसवता जल्म 
संचिताचें आयज 
आकळटा मर्म. 


धरता म्हजी दीठ 
काळखाचो गर्भ 
आसता दिसाक 
सुर्याचो संदर्भ 


पांचवी पालय 
झडिल्या झाडांक 
चान्न्याचे कोंब 
पालेल्या हाडांक... 


ताळगांव 
१५ जून ०२ 


Ra 


६८ सिम्फनी 


गांव 


फुलांतल्या कोशा वरी 
म्हज्यांतूच हांव मग्न 
आसूं मागीर कितलोय 
भोंवतणीं काळोख भग्न. 


घेतल्यांत मिटून हांवें 
मनाचीं सगली दारां 
आयुइ्याचे वाटे वयलीं 
अनवळखी परको घरां. 


सोदीत कांठ नदरेचे 

बुडलां म्हज्यांतूच हांव 
सोंपत खंय भोंवडी म्हजी 
अजून कितलो पयस गांव... 


ताळगांव 
१६ जून ०२ 


सिम्फनी ६९ 


कविता 


is 

करतां उकती हांव 
म्हजे कवितेची पानां 
जसो फुलयता पाखो 
आपलीं पांखां. 


२ 

परतितना 
जिविताचीं पानां 
दवरतां हांव 
मदीं मदीं 

एक एक कविता 
खुणे खातीर. 


ताळगांव 
२२ जून ०२ 


७० सिम्फनी 


सपनां 


फांतोडेर 

म्हज्या पोरसांतल्या 
झाडांचे ताळये ताळयेर 
हांवें 

रातीचीं सपनां म्हजीं 
फुलतना पळयलीं... 


ताळगांव 
२९ जून ०२ 


सिम्फनी ७१ 


रक्‍तांतलो कैफ 


तुज्या गांवांत एक 
तुटून झडिलें नक्षत्र 
उतरान उतर तुजें 

नहंयेचें भरिले पात्र. 


उदेता अस्तता चंद्र 
तुजे भेटेचे आठोन 
रक्‍तांतलो कैफ 
दर्याच्या गाजा भठोन... 


ताळगांव 
३० जून ०२ 


७२ सिम्फनी 


त्रिपदी 


१ 

दोळ्यांक दशिलो 
बावल्यांचो काळोख 
रातीक ऑपिलो. 


२ 

देंठा भोंवतणीं 
गुंथिलुयों पाकळ्यो 
कितल्यो मन मेकळ्यो! 


ताळगांव 
१ जुलय ०२ 


सिम्फनी ७३ 


झाडा खातीर कांय वळी 


दु 

झाडाची मुळां 
रिगतात पाताळांत 
ओलसाणीच्या सोदांत 
आनी झाड अनंतांत 


२ 

झाडाक कळूंक जाय आहिलूं 
एक दीस 

भिय्यांक पांखां फुटून 

तीं उडून वतलीं म्हूण 

तरीय 

झाड पळयता वाट 

शिशिरा उपरांत येवपी वसंताची. 


ङ्‌ 
झाड चान्न्याचीं फुलां माळटा 
तळ्यांत आपल्याकूच ओखेता. 


१ जुलय ०२ 


७४ सिम्फनी 


त्रिपदी - 


र्‌ 

तुजे मोनेळीचो 
लायतां हांव अर्थ 
जसो कवितेचो. 


२ 

रुखातळा सावळ्यांनी 
सांडिली चंद्र किरणां 
भुंयेचीं अवेळ न्हाणां. 


३ 

काळखाची सावळी 
रावली दोळ्यांत 
जावन बावली... 


ताळगांव 
६ जुलय ०२ 


सिम्फनी ७५ 


कांय वळी 


& 

ह्या कार्देनाचीं 

रितीं पानां 

म्हणल्यार 

हांवें बरोवंक नाशिलुयो कविता. 


२ 

ल्हारां 

हांसतात 
किटकिट्टात 
खोठोन नाचपी 
ल्हान भुरग्या वरी 
ताळयो पेट्टात. 


5 
दर्याचो गाज 
मनांत वाजता आज. 


ह. 

पत्रा खाला 

तुजी आशिलूी सय 
मळब हुपून 

परतल्या 

भिऱ्यांचे वळीची लय... 


ताळगांव 
१९ जुलय ०२ 


i 
७६ सिम्फनी 


तुजे काळजा कुळार 


आडाढाच्यो धारो 
ओली मना माती 

तुज्यो म्हज्यो राती 
काजुल्यांच्यो. 


तुज्या केंसांत मोगा 
पोरसूं एक फुलां 
परमळान भरलां 
काळीज म्हजें. 


रेखली तुवें वाट 
हळडीच्या पावलांनी 
तुज्या पोशांतलें पाणी 
खोल जालें. 


आनंदाक ना थंय 
अंत आनी पार 

तुजें काळजा कुछार 
मेळळें म्हाका. 


मंगळूर 
१ नोव्हेंबर ९४ 


सिम्फनी ७७ 


वाट तुजी 


याद तुजी मनांत म्हज्या फूल कशी परमळटा 
जीण म्हजी तुज्या एका उल्या खातीर तळमळटा 


गेलें उडून पारव्यां जोडे 
गेलें उबून कुपां भिरें 
पयस वाऱ्या ल्हारार पदर तुजो सळसळटा. 


मळबांत कोर बियेची 
चिरी तुज्या कुकमाची 
परत परत कित्याक म्हाका ओड अशी लायता. 


पयस तूं आनी पयस हांव 
तरी काळजा लागीं गांव 
वाट तुजी जावन वात दोळ्यांत म्हज्या जळटा.. 


मंगळूर 
१ नोव्हेंबर ९४ 





७८ सिम्फनी 


तुज्या ध्यानांत म्हाकाच 
म्हज्याच मना कलोळांत बुडटां हांव 
तुज्याच गांवा मळबांत उडटां हांव 


पूर्ण चंद्र पुनवेचो तुज्या ओंठांचो 
किर्णाच्या हांशा आड दडटां हांव. 


परमळाची फुट्टा भास फुलांचे कायेक 
वाटेर तुजे पाकळ्यो कसो झडटां हांव. 


सादता मनांत तुजेच उल्यार उले 
तुज्या ध्यानांत म्हाकाच सोदतां हांव... 


मंगळूर 
१९ नोव्हेंबर ९४ 





सिम्फनी ७९ 


स्वास 


सुके रखरखीत मातयेक आशाढ दडकां न्हाण जाय 
मातयेचे रेंवट कायेक अत्तर फुटूंक जाय 

अंदून बंदी जाळे काळजाच्या कवडां भितर म्हजे स्वास 
धाय दिको परमळावंक फुटून पांखां उडून वचूंक जाय... 


पणजी 
३ एप्रील ७३ 


८० सिम्फनी 


मोगरी 


पोरसांतले मोगरेर चान्न्याच्यो वाती 
घेतल्यो खुटून व्हंटयेंत फुलांच्यो राती. 


चान्न्याचो भार न्हालूया दिसांच्या केंसांत 


प्राणाचो परमळ जायां जुयांच्या स्वासांत... 


पणजी 
९ मे ७३ 


सिम्फनी ८९ 


नदर 


मोरपांखी पदर 
सकयल सोड 
घट्ट कांचोळेर 
नदर जड... 


पणजी 
१८ जून ७३ 


८२ सिम्फनी 


कवन 


गायता आलुय पावस 
मंद अळंग सुरान 
सळसळटात पानां 
सपनांतल्या वाऱ्यान. 


पाणयार ल्हारांची नक्षी 
भितर भिजिले मन 
पिकलो दोंगरांनी चंद्र 


ओलें धरतरेचें कवन... 


ताळगांव 
१५ ऑक्टोबर ०२ 


सिम्फनी ८३ 


माड 


आमोरेच्या 

काळखांत बुडिले 

बांदा वयले माड 
दिसतात 

चित्रांत रेखिले 

काळे काळे थिपके करो 
म्हज्या मनांतल्यो 
काळख्यो राती पिले... 


ताळगांव 
१५ ऑक्टोबर ०२ 


८४ सिम्फनी 


घर 


भरिलो काळोख दोंगर गाळींनी 
उजवाडाची केणां वळीवळींनी 
सांवरना असो कसलो भार 

हालता वाय्यान अदददटाचें दार. 


अददइटाचें दार जाता आतां उकतें 
दिसलां दिठयेक घर तुजें निकतें... 


ताळगांव 
१९ ऑक्टोबर ०२ 


सिम्फनी ८५ 


काळ 


घालून ताळी 
मेजतां काळ 
वाजता ताळ 
खिणांचे. 


घालून ताळी 
सोदतां सम 
काळाचो क्रम 
कळना. 


कळना जरी 
काळाचो क्रम 
तोच त्रिविक्रम 


सर्वज्ञ... 


ताळगांव 
१९ ऑक्टोबर ०२ 





८६ सिम्फनी 


कविता 


सावळ्यांची नक्षी 
पानांफुलांची लिपी 
वझऱ्याची गुणगूण 
मानीच्या बेटांनी 

` चान्न्यांत 

सळसळपी वार्‍्याचो सूर 
आसता 

एक आगळी कविता... 


फोंडें 
१९ ऑक्टोबर ०२ 


सिम्फनी ८७ 


वंय 


फुलांच्या पावसांत 
भिजली चिण माती 
जाली गंधवती 

भूंय आतां. 


जाली गंधवती 
गात्रागात्रांत भूंय 
घालूं कशी वंय 
परमळाक... 


मंगळूर 
९ ऑगस्ट ९५ 





८८ सिम्फनी 


खिणचित्रां 


९ 
भिरभिरत पाखो 
पानार बसता 


आनी चित्र जाता... 


२ 
पांचवें पांचवें 
पांगुरचें होत 


आंगार वतां घेत... 


पणजी 
२४ ऑक्टोबर ०२ 


सिम्फनी ८९ 


गर्भवास 


जुळना यमक 
आनी अनुप्रास 
दिशिलो सोंपलोसो 
म्हजो गर्भवास... 


ताळगांव 
२७ ऑक्टोबर ०२ 


९० सिम्फनी 


धागे विणटना 


धागे विणटना 
घुसपलुया मनाक 
तूं नाका उसोवं 


मात भितर अटंग्या रानांत 
अवेळार 

कोगळान आळयिलूो 
काळीज कोंचपी सूर 
तूं आयकत राव... 


पणजी 
२४ ऑक्टोबर ०२ 


सिम्फनी ९१ 


चित्र 


भिरें परतलें 
वाट चुकिलें 
चंद्रबिंब एक 
तळ्यांत लकिलें.... 


: २ नोव्हेबर ०२ 


FP सेक्सवर करस या 


९२ सिम्फनी 


नवी कविता 


नवी कविता 

बरोवन जातकच 
कवीक खबर नासता 
मुखा वयली कविता 
कशी आसतली ताची. 


तों पळयल्यार 
अनवळखी वाटेर 
येवपी गांव 

तरी आमकां 

खंय खबर आसता? 


नवी कविता 
बरोवन जातकच 
जाता कविचें मन 
पुशिले पाटये वरी 
रितें 

परत नवी कविता 
उदेवचेली 

वाट पळोवपी... 


ताळगांव 
५ नोव्हेंबर ०२ 


सिम्फनी ९३ 


खोल 


आटली बांय जरी 
उरता तळाक ओल 
ओलो मातयेचो बोल. 


भोंवरो पाणयाचो तरी 


सांवरता कसो तोल 
कितलें काळीज खोल... 


ताळगांव 
५ नोव्हेंबर ०२ 


९४ सिम्फनी 


माळ 


सरता सुकती 
चडटा भरती 
पांचवी पालय 


झाडांक निकती. 


सरता खिणां 
भरता काळ 
सरून सरना 


दिसांची माळ... 


पणजी 
८ नोव्हेंबर ०२ 


सिम्फनी ९५ 


उतरां 


> 

उतरां 
चलतात 
वळींचे सरयेर 
अळंग 
अर्थाचो तोल 
सांवरीत... 


२ 

विजेचे सरयांचेर 
भिरीं बशिलीं 

जशीं वळींतलीं उतरां 
एकामेकांत गुंथिलीं... 


3 

उतरां उतरां 
मदले विराम 
म्हजे गेले जल्म. 


省 

फेडटात उतरां 

नवस अर्थाचो 

जाता जल्म कवितेचो. 


९६ सिम्फनी 


५ 
उतरा 
वाटो अनंताच्यो 


म्हजे जिणेक फुटिलूयो... 


ताळगांव 
९ ऑक्टोबर ०२ 


सिम्फनी ९७ 


त्रिकाळ 


सपनांचे हुपून पार 
जाग आयिल्यो दिको 
ओथंबून रात 

सदळ जाली मिठी 
आंगणांत 

झडिलो पारजताचो 
परमळांत भिजिल्लो सडो 
शांत दोळ्यांत 
सांडिले उदेंतेचे रंग 
साळका तळ्यांत 
फांतेळी सकाळ... 


२ 

रंद्रांरंद्रांनी भगभगपी 
इंगव्व्या वरी सुर्या 

शोतां मदल्यान वचपी बांदांनी 
माडांतळा स्तब्ध सावळ्यो 
एकूय पान हालना 

असो थांबिलो वारो 
भोंवतणीं गोठेवन राविळूी 
किण्ण मोनेळ. 

रावता उबी 

दनपार 

तळ्यांत 

आपल्याकूच ओखेत. 


९८ सिम्फनी 


३ 

अस्तंतेच्या किर्णांत 

गाड निळ्यो जायत वचपी 
दोंगरांच्यो कडो 
रुखारुखावळींनी 
भिय्यांचो किलबिलाट 
तुळशी मुखार पेटिलीं निरांजनां 
ओंठार स्फुरिळुयो प्रार्थना 
खोल भितर तळा 

वस्रगाळ जालें मन 

आनी 

चडत वता कुसाकुसान रात 
निळी सिंम्फनी कशी. 


ताळगांव 
१० ऑक्टोबर ०२ 


सिम्फनी ९९ 


त्रिपदी 


र्‌ 

चंद्रीम लकलो 
माथ्या वयलो बिंदलो 
काळखांत रकलो. 


काळखाच्या चौकोनांत 
पोसो भरून व्हांवपी 
एक वताची तिरपी. 


३ 

किर्णाची मेटण 
काळखाच्या वस्राक 
मनाची उतराक. 


ताळगांव 
१९ नोव्हेंबर ०२ 


१०० सिम्फनी 


दिवे 


रुजवणाक राती 
हालता सावळे पान 
दीस गेली माती 
बिण्ण काळखा रान. 


कदीम काळाचे उले 
भितर सादता कोण 
सगले गुपाट तरी 


पयस दिवे मिणमीण.... 


ताळगांव 
१९ नोव्हेंबर ०२ 
कार्तिक पुनव 


सिम्फनी १०१ 


कविता आसता 


कविता आसता 
पिकिळुया होतांच 
दर्याच्या गितांची 
सवण्यांच्या उडपाची 
रानांच्या झडपाची. 


कविता आसता 
सपनाच्या पाराची 
दिठयेच्या दाराची 
आयिटल्या गेल्यांची 
आपल्या पेल्यांची. 


कविता आसता 
तुजे म्हजे भेटेची 
आनी ताटातुटीची 
निरोपाच्या शिणांची 
स्वासांच्या रिणांची 


कविता आसता 
मोगरेच्या वासाची 
चांफ्याच्या ध्यासाची 
सुरांचे भक्तीची 
शब्दांचे शक्तीची 


कविता आसता 
फकत कवितेची ... 


पणजी / २१ नोव्हेंबर ०२ 





१०२ सिम्फनी 


सांजवेळ 


सांजवेळ 
व्याकूळ 
कोमल क्रषभाची 


सांजवेळ 
गोकूळ 
गोरवांचे घांटींची 


सांजवेळ 


फुटिली 


काळजा कळ्यांत 
सांजवेळ 


मिटिलूी 
दिकांच्या दोळ्यांत... 


पणजी 
२५ ऑक्टोबर ०२ 


सिम्फनी १०३ 


वारो 


ल्हारेता 
तळ्याच्या पाणयार 
वाऱ्याची कुरू 


झंकारता 
पानापानांनी 
वाय्याची सतार 


वारो असीम 
हपून आपलीच शीम... 


पणजी 
२५ ऑक्टोबर ०२ 





१०४ सिम्फनी 


सपन 


गच्च रुखावळीचें 
पांचवें तोपरें घाल 
माणकुलोसो दोंगर 
म्हज्या सपनांत येता. 


दाट धुक्‍याचो पदर 
माथ्यार घेतिली 

तरणी नार करी न्हंय 
म्हज्या सपनांत व्हांवता. 


मानीच्या बेटाबेटांनी 
हुंदडपी अवजाळी 
कृष्ण कसो वारो 
म्हज्या सपनांत खेळटा 


तुज्या गांवांतल्या 
आडवाटांनी शेणिलो 
तुज्या मुखा वरी चंद्र 
म्हज्या सपनांत मेळटा... 


पणजी 
४ डिसेंबर ०२ 


सिम्फनी १०५ 


गात्रां 


आंब्या आड उबो 
निकतो उदेलू चंद्र 
येता झंकारून 
म्हजें रंद्रांन रंद्र 


मोराचीं पांखां कशीं 
फुलिलींरंद्रा 

रंगली बोटांचेर मेथी 
उमळ्ळीं गात्रां... 


ताळगांव 
२२ ऑक्टोबर ०२ 

१०६ सिम्फनी 


कोणें तरी 


कोणें तरी 

ह्या वाय्याक सांगूंक जाय 
आडांगी जावं नाका म्हणून 
तूं लागीं आसतना. 


कोणें तरी 

हे वाटेक सांगूंक जाय 

अशी ल्हान जावं नाका म्हणून 
तुजो हात हातांत आसतना. 


कोणें तरी 

ह्या काळाक सांगूंक जाय 
बेगी...बेगीन सरू नाका म्हणून 
तूं येता तेन्ना... 


ताळगांव 
२७ डिसेंबर ०२ 


सिम्फनी १०७ 


म्हजी कविता 


खांदयेर बसून 
एकसुरें 
कोगूळ गायता 
तशी मनांत 
म्हजी कविता. 


पांचव्या दोंगरांचें 
पयस मेरेन 

फुटिलें ल्हार 

मनांत उकतें म्हज्या 
कवितेचें दार. 


सवण्यांचें उडप 
कळ्यांचें फुलप 
ल्हारांचें हांसप 
आसता 

म्हजी कविता... 


२२ जानेवारी ०३ 


१०८ सिम्फनी 


समेर येवप तसो 


समेर येवप तसो 
चंद्र पावता माथ्यार 
झणझणटा वाऱ्याची 
पानापानांनी तार. 


हुपता म्हजें मन 
कितल्यो दिको पार 
येता नदरेंत आनी 
उजवाडाचे हुंवार. 


गोठेली शांतताय 
मंद्र सप्तकांत सूर 
आळयलो तरी कझी 


लागना हाताक खर... 


पणजी 
२४ जानेवारी ०३ 


सिम्फनी १०९ 


订 : न्हाणा उपरांत 


पिकिली द्राक्षा 
तुजे सपनेले दोळे 
दुवादशीचो चंद्र 
तुजो गोरो खांद. 


रेंब्रांच्या चित्रांतल्यान 
उठून आयिली 
aq“ 

न्हाणा उपरांत 
तुज्या 
नसानसांतल्यान 
फांकिळूी 

चान्न्याची कांत 
घेतां हांव 

मन भरून... 


पणजी 
२५ जानेवारी ०३ 





९१० सिम्फनी 


न्हंय 


व्हांवता न्हंय 
बांसरेच्या 

मंजूळ सुरां भरीन 
सोदीत 

कवितेचे कांठ 
आषाढांतले तुडुंब 
भरिले घांट 
अटंग रानांतली 
एकोड़ी 
नागमोडी वाट. 


व्हांवता न्हंय 
एखाद्रे 

अद्य रेशे भरन 
रेखीत 

दोंगर गाळी 
घालीत 

आज्ञाताक वळठो 
रावत 

अखंड व्हांवत 
आपल्या गांवाक पावत. 
व्हांवत न्हंय 

वता दर्याक मेळत 


जशीतूं 
रावता म्हाका कळत... 


ताळगांव 
२९ जानेवारी ०३ 


सिम्फनी १११ 


उटकमंड 


१ 

दोंगराचीं ल्हारां 
निळ्या धुक्यात बुडिलीं 
नदर म्हजी अडिली 


२ 

दोंगुलुयांक 
वेंगावन बशिलीं 

हीं माणकुलींच घरां 
पांखां फुटून 

उडत काय? 


३ 

जंय वता थंय 
फुट्टा नदरेक 
दोंगरांची धार 


उटकमंड 
६ जून ०३ 





९१२ सिम्फनी 


केळीचें पान 


र्‌ 

केळीचे पान 
करता वस्त्रगाळ 
पांचवें मन... 


२ 

अद्य उर्वशीचो 

पदर करों 

शिरशिरता केळीचें पान 


३ 

केळीचें पान 
मनाक फुटिलूी 
पांचवी तान... 


ताळगांव 
२८ जानेवारी ०३ 


सिम्फनी ११३ 


तूं 


105. 

म्हर्‍यांत, 

मनांत 

स्पर्श सुखाक ओतो 
रमारमांत हातो... 


ताळगांव 
१० मार्च ०४ 


I CMS ND 5 “YN 


९१४ सिम्फनी 


सपन 


थेंब्यान थेंब 
जालें तळें 
तातूंत तुजे 
मळब दोळे. 


वाय्याक आनी 
फुटलें मन 
जाले हांवूंच 
एक सपन... 


पणजी 
३ एप्रील १९७१ 


सिम्फनी ११५ 


है 

3 ३ 
किन 

जल्म ४ जून १९५४ 


फाटलीं चार दसकां कविता बरयता. 
'चंबर' (१९६९), 'वताच्यो सावळ्यो' 
(१९७२), 'उजवाडाचो रूख' 
(१९७५), 'पर्जव्ठाचे दार' (१९८६), 
HT (१९९९) आनी ‘अव्यक्ताचीं 
गाणीं” (२००२) हे कविता संग्रह 
उजवाडा आयल्यात. ते भायर दोन 
अणकाराचीं पुस्तकां प्रसिद्ध जाल्यांत. 
“यमन” ह्या कविता संग्रहाक आनी 

` रविन्द्रनाथ टागोरांच्या कवितांच्या 
अणकारा खातीर साहित्य अकादेमीचे 
पुरस्कार प्राप्त जाल्यात. 


